

علمی و تحقیقی مجلہ فقہ اسلامی ﴿۱۳﴾ رجب ۱۴۲۵ھ ☆ ستمبر ۲۰۰۴ء

نقد اور ادھار بیع میں فرق کی شرعی حیثیت

حافظ محمد خان باروئی

آج دنیا میں جدید معاشی معاملات جس طرح رائج ہیں ان سے واقفیت ضروری ہے تاکہ شرعی احکام معلوم ہو سکیں۔ جیسا کہ فقہاء کرام فرماتے ہیں: من جہل باہل زمانہ فہو جاہل۔ جو آدمی اپنے اہل زمانہ سے واقف نہ ہو تو وہ جاہل ہے۔

ایک عالم کے لئے جس طرح قرآن و سنت کے احکام سے واقف ہونا ضروری ہے اسی طرح اس کے لئے زمانہ کے ”عرف“ اور زمانہ کے حالات سے واقف ہونا بھی ضروری ہے اس کے بغیر وہ شرعی مسائل میں بہتر نتائج تک نہیں پہنچ سکتا۔ حضرت امام محمد بن حسن شیبانی رحمۃ اللہ علیہ کے حالات میں یہ بات وضاحت کے ساتھ ملتی ہے کہ فقہ کی تدوین کے دوران وہ باقاعدہ بازاروں میں جا کر تاجروں کے پاس بیٹھے، اور ان کے معاملات کو سمجھتے تھے اور یہ دیکھا کرتے تھے کہ بازاروں میں تجارت کے کون سے طریقے رائج ہیں۔ ظاہر ہے ان کا مقصد خود تجارت کرنا نہیں تھا۔ وہ صرف یہ جاننے کے لئے ان تاجروں کے پاس بیٹھے کہ ان کے کیا طریقے ہیں اور ان کے درمیان آپس میں کیا عرف رائج ہے؟ اس لئے کہ ان چیزوں سے واقفیت ایک عالم اور بالخصوص ایک فقہ اور مفتی کے فرائض میں داخل ہے کہ جب اس کے پاس اس بارے میں سوال آئے تو وہ اس سوال کے پس منظر سے اچھی طرح واقف ہو اس کے بغیر وہ صحیح نتائج تک نہیں پہنچ سکتا تو فی زمانہ تجارت کے مختلف طریقے رائج ہیں۔ ان میں ایک یہ ہے، دکاندار اگر ایک چیز نقد کم قیمت پر فروخت کرتا ہے وہی چیز ادھار زیادہ قیمت پر فروخت کرتا ہے، چیز ایک ہے قیمت علیحدہ علیحدہ اور خریدنے والے بھی علیحدہ علیحدہ ہیں تو اس مسئلہ کے لئے تاجروں سے معلومات حاصل کیں اور مفتیان عظام کی طرف رجوع کیا گیا تاکہ تجارت کے اس طریقے کے بارہ میں معلوم ہو جائے کہ یہ طریقہ صحیح ہے یا غلط۔ فقیر نے اس سلسلہ میں ایک مضمون تحریر کرنے کا ارادہ کیا تاکہ اس مسئلہ کو عوام الناس تک صحیح پہنچایا جائے اور عوام کے ذہنوں میں بعض لوگوں نے جو الجھنیں ڈال دی ہیں ان کا ازالہ ہو سکے۔ پہلا اس مسئلہ کے

علمی و تحقیقی مجلہ فقہ اسلامی (۱۳) رجب ۱۴۲۵ھ ۷ ستمبر ۲۰۰۴ء

بارے میں اپنی رائے پیش کروں گا پھر دلائل سے اس کو ثابت کروں گا۔ نقد اور ادھار بیع میں فرق کے بارے میں ہماری رائے اس طرح ہے ادھار بیع میں نقد کے مقابلہ میں زیادہ قیمت لینا جائز ہے جبکہ یہ ضروری ہے کہ عقد کے دوران نقد یا ادھار بیع کا قطعی فیصلہ کر کے ایک متعین قیمت پر متفق ہو جائیں اور اگر ایک قیمت پر اتفاق کئے بغیر دونوں علیحدہ ہو جائیں تو یہ بیع جہالت ثمن کی وجہ سے ناجائز ہے۔ اب اس موقف کو واضح کرنے کے لئے سب سے پہلے بیع کا معنی اس کی تعریف اور اس کے اقسام بیان کرتا ہوں تاکہ معلوم ہو جائے یہ بیع کی کونسی قسم ہے۔

۱۔ بیع کا لغوی معنی:

ایک چیز کے بدلہ میں دوسری چیز دینا عام ازیں وہ مال ہو یا نہ۔

۲۔ بیع کا شرعی معنی:

بیع کے معنی بیان کرتے ہوئے علامہ ابن نجیم رحمۃ اللہ علیہ فرماتے ہیں: هو البیع مبادلة المال بالمال بالراضی۔ (۱) باہمی رضامندی سے مال کے بدلے میں مال دینے کو بیع کہتے ہیں۔ بیع کا یہی معنی ان حضرات نے بھی کیا ہے۔

علامہ خواری لکھتے ہیں: البیع مبادلة المال بالمال بالراضی (۲)

علامہ الباری لکھتے ہیں: هو مبادلة المال بالمال بالراضی۔ (۳)

اقسام بیع:

بیع کی دو قسمیں ہیں: (۱) منھی عنہ (۲) جائز۔

بیع جائز: بیع جائز کی تین قسمیں ہیں (۱) نافذ لازم (۲) نافذ غیر لازم (۳) موقوف۔

نافذ لازم: جو ہر اعتبار سے مشروع ہو اور کسی دوسرے کا حق اس سے متعلق نہ ہو اور نہ اس میں کوئی خیار ہو۔

۱۔ البحر الرائق، ج ۵، ص ۲۵۶۔ ۲۔ کفایہ علی ہدایہ، ج ۵، ص ۲۵۴۔

۳۔ عنایہ علی ہدایہ، ج ۵، ص ۲۵۵۔

علمی و تحقیقی مجلہ فقہ اسلامی ﴿۱۵﴾ رجب ۱۴۲۵ھ ☆ ستمبر ۲۰۰۳ء

نافذ غیر لازم: جس سے دوسرے کا حق تو متعلق نہ ہو لیکن اس میں کوئی خیار ہو۔

موقوف: جس سے غیر کا حق متعلق ہو۔ (۱)

منھھی عنہ: بیع منھھی عنہ کی تین قسمیں ہیں (۱) فاسد (۲) باطل (۳) مکروہ تحریمی۔

فاسد:

ہو ما کان مشروعاً باصلہ لا بوصفہ۔ (۲) فاسد بیع وہ ہے جو باعتبار اصل مشروع ہو۔ باعتبار وصف مشروع نہ ہو۔ اس کا حکم یہ ہے محض عقد سے مفید ملک نہیں ہوتی بلکہ قبضہ سے مفید ملک ہوتی ہے۔ فاسد بیع میں اسباب فساد مختلف ہوتے ہیں مثلاً بیع یا ثمن میں ایسی جہالت کا ہونا ہو۔ مفعی الی المنازع ہو، دھوکہ کی بیع، شرط کا ہونا مالیت نہ ہونا، خلاف شقطنائے عقد وغیرہ۔

بیع باطل:

فہو ما لا یكون مشروعاً ولا باصلہ ولو بوصفہ۔ (۳) جو نہ باعتبار اصل مشروع ہو اور نہ باعتبار وصف۔ اس کا حکم یہ ہے یہ بیع کسی طرح بھی مفید ملک نہیں ہوتی خواہ قبضہ ہو یا نہ۔

مکروہ تحریمی:

جو ہر لحاظ سے مشروع ہو مگر کسی دوسری شئی کی مجادرت کے سبب سے ممنوع ہو، جیسے بیع

بوقت اذان جمعہ۔

بیع کے اعتبار سے بیع کی اقسام:

بیع (جو چیز بیچی جا رہی ہے) کے اعتبار سے بیع کی چار قسمیں ہیں۔

۱۔ بیع العین بالعین۔ نقد کی بیع نقد کے ساتھ۔ اس کو ”مقابضہ“ کہتے ہیں۔ (۴)

۲۔ بیع الثمن بالثمن۔ ثمن کی بیع ثمن کے ساتھ۔ اس کو ”صرف“ کہتے ہیں۔ (۵)

۱۔ الصح النوری، ص ۲۹۷۔ ۲۔ البحر الرائق، ج ۵، ص ۶۸-۶۹۔

۳۔ کفایہ، عنایہ علیٰ ہدایہ، ج ۵، ص ۳۵۵۔ ۴۔ ایضاً۔

۵۔ ایضاً۔

علمی و تحقیقی مجلہ فقہ اسلامی ﴿۱۶﴾ رجب ۱۴۲۵ھ ☆ ستمبر ۲۰۰۴ء

- ۳۔ بیع الدین بالین۔ ادھار کی بیع نقد کے ساتھ۔ اس کو ”سلم“ کہتے ہیں۔ (۱)
 ۴۔ بیع العین بالین۔ نقد کی بیع ادھار کے ساتھ۔ اس کو ”مطلق“ کہتے ہیں۔ (۲)
 نام ظور پر یہی طریقہ رائج ہے۔

ثمن کے اعتبار سے بیع کی قسمیں:

- ۱۔ بیع المساوم۔ وهو البیع بثمان یفقان علیہ۔ (۳) یعنی جس قیمت پر بائع و مشتری (بلا تفاوت) راضی ہوں۔
 ۲۔ بیع الوضعی۔ هو البیع بالنقصان عن الثمن الاول۔ (۴) اصل قیمت سے کم قیمت پر فروخت کرنا۔
 ۳۔ بیع التولی۔ هو البیع بالثمن الاول بلا زیادة۔ (۵) جس قیمت پر چیز خرید کرے اس قیمت پر فروخت کرنا۔
 ۴۔ بیع المراسم۔ وهو البیع بالثمن الاول و زیادة۔ (۶) اصل قیمت سے زیادہ قیمت پر فروخت کرنا۔ نقد اور ادھار بیع میں فرق بیع مراسم ہے۔

قرآن اور بیع:

اب بیع کے جواز پر قرآن سے دلائل پیش کرتا ہوں تاکہ معلوم ہو سکے قرآن نے بیع کو جائز کہا ہے۔

- ۱۔ وَأَحَلَّ اللَّهُ الْبَيْعَ وَحَرَّمَ الرِّبَا۔ (۷) اور اللہ تعالیٰ نے بیع کو حلال کیا ہے اور سود کو حرام کیا ہے۔ اس آیت کریمہ کے تحت علامہ عطاء الدین علی بن محمد البغدادی لکھتے ہیں: و احل الله لكم الارباح في التجارة بالبائع والشراء۔ (۸) یعنی اللہ تعالیٰ نے بیع و شرا کے ذریعے سے تجارت میں نفع کو تمہارے لئے حلال فرمایا ہے۔

- ۱۔ عنایہ علی حدایہ، ج ۵، ص ۳۵۵۔ ۲۔ ایضاً۔
 ۳۔ ایضاً۔ ۴۔ ایضاً۔
 ۵۔ ایضاً۔ ۶۔ کفایہ علی حدایہ، ج ۵، ص ۳۵۵۔
 ۷۔ قرآن پارہ ۳، سورہ بقرہ۔ ۸۔ تفسیر خازن ج ۱ ص ۲۰۲، تفسیر جمل ج ۱ ص ۲۲۷

علمی و تحقیقی مجلہ فقہ اسلامی ﴿۱۷﴾ رجب ۱۴۲۵ھ ۱۵ ستمبر ۲۰۰۴ء

لہذا اللہ تعالیٰ نے بیع کو حلال کیا ہے اور بیع کے ذریعے جو نفع حاصل ہو وہ حلال ہے۔
۲۔ يَا أَيُّهَا الَّذِينَ آمَنُوا لَا تَأْكُلُوا أَمْوَالَكُم بَيْنَكُم بِالْبَاطِلِ إِلَّا أَنْ تَكُونَ تِجَارَةً عَن تَرَاضٍ مِّنْكُمْ۔ (۱) اے ایمان والو! آپس میں ایک دوسرے کا مال ناحق نہ کھاؤ۔ ہاں باہمی رضامندی سے تجارت کے نفع کے ذریعے ہو۔

علامہ فخر الدین رازی اس آیت کریمہ کے تحت لکھتے ہیں:

ذکروا فی تفسیر الباطل و جہین انہ اسم لكل مالا یحل فی الشرع کالربا والغصب والسرقۃ والخیانة و اخذ المال بالیمین الکاذبۃ۔ (۲)

باطل کی دو تفسیریں ذکر کی گئی ہیں ہر وہ چیز جو شرع میں حرام ہو اسے باطل کہتے ہیں جیسے سود، غصب، پوری، خیانت اور جسوئی قسم کھا کر مال لینا۔

ماروی عن ابن عباس والنحسن رضی اللہ عنہم ان الاباطل هو کل ما یؤخذ من الانسان بغير عوض۔ (۳)

حضرت ابن عباس اور حسن رضی اللہ عنہم سے روایت کیا گیا ہے کہ ہر وہ چیز جو انسان سے بغیر عوض حاصل ہو وہ باطل ہے۔ پھر لکھتے ہیں:

الا ان تكون تجارة عن تراض منكم. لان التجارة ليس من جنس اكل المال بالباطل.

باہمی رضامندی سے تجارت باطل طریقے سے مال کھانے کی جنس سے نہیں ہے۔

تفسیر جلالین میں ہے:

لا تأکلوا اموالکم بینکم بالباطل بالحرام فی الشرع کالربا واغصب عن تراض منکم وطیب نفس فلکم ان تأکلوها۔ (۴)
مال باطل طریقے سے نہ کھاؤ۔ جو شرع میں حرام ہیں جیسے سود، غصب عن

- ۱۔ قرآن پارہ ۵، ص ۵۰۵، سورۃ النساء۔
۲۔ تفسیر کبیر، ج ۹، ص ۷۰۔
۳۔ ایضاً۔
۴۔ تفسیر جمل علی جلالین، ج ۱، ص ۳۷۵۔

تواضع منکم اپنی باہمی رضامندی کے ساتھ ہو پس اس کو کھاؤ۔ ان حضرات کی رائے سے معلوم ہوا تجارت میں باہمی رضامندی سے جو چیز خریدی یا بیچی جائے اس کا کھانا حلال ہے۔

مولانا احمد رضا خان بریلوی لکھتے ہیں:

ان المال الذی یكون فی السعر العام المعروف المجمع علیہ بین الناس بعشروت دراهم یجوز لكل احد ان یبیعه برضا المشتري بمائة او یعطیه بفلس واحد ولا حجر فی شئی من ذلك عن الشرع المطهر قال الله تعالى الا ان تكون تجارة عن تواضع منکم۔ (۱)

وہ مال جو عام بھاء کے حساب سے سب کے نزدیک دس روپے کی قیمت کا ہے ہر شخص کو جائز ہے کہ خریدار کی رضامندی سے خواہ اسے سو روپے میں بیچے یا ایک پیسے کا بیچے شریعت مطہرہ کی طرف سے اس بارے میں کوئی روک نہیں اللہ تعالیٰ فرماتا ہے ”مگر یہ کوئی سودا تمہاری آپس رضامندی کا ہو اس کا فقہی سبب بیان کرتے ہوئے فرماتے ہیں:

ان القيمة والتمن متغیران ولا یجب علیہما التکید بها فیما ثامنا بل لهما ان یقدرا التمن باضعاف القيمة او بجزء من مائة جزها۔ (۲)

کسی مال کی قیمت اور ثمن دو جدا جدا چیزیں ہیں اور بائع و مشتری دونوں پر ثمن کے معاملے میں قیمت کی پابندی لازم نہیں بلکہ انھیں اختیار ہے کہ بازار کے بھاء سے کئی گنا زیادہ پر رضامند ہو جائیں یا اس کے سوویں حصے پر۔

۳۔ حدیث پاک میں ہے۔ انما البیع عن تواضع۔ (۳) بیع باہمی رضامندی کا نام ہے۔

۱۔ کفیل الفقہ الفہم، ص ۳۹۔ ۲۔ ایضاً۔ ص ۵۰۔

۳۔ ابن ماجہ، ابواب التجارہ۔

علمی و تحقیقی مجلہ فقہ اسلامی ۱۹۹۰ھ رجب ۱۴۲۵ھ ستمبر ۲۰۰۴ء

حضور صلی اللہ علیہ وسلم کے اس فرمانِ ذیشان سے واضح ہوتا ہے کہ بیع میں بائع اور مشتری کی رضامندی سے بیع مکمل ہوتی ہے۔ جب کسی چیز کی بیع پر خریدنے والا اور بیچنے والا رضی ہوں تو وہ بیع جائز ہے۔

۳۔ عن حکیم بن حزام قال قال رسول الله صلى الله عليه وسلم البيعتان بالخيار مال يتفرقا فان صدقا و بينا بورك لهما في بيعهما و ان كتما و ذبا محقت بركة بيعهما۔ (۱)

حضرت حکیم بن حزام رضی اللہ عنہ سے روایت ہے کہ نبی کریم صلی اللہ علیہ وسلم نے فرمایا خریدنے والے اور بیچنے والے کو اختیار رہتا ہے جب تک وہ ایجاب و قبول سے فارغ نہ ہو جائیں پس اگر ان دونوں نے بیع اور شمن میں دھوکہ نہ کیا ہوگا اور (اگر ان میں کوئی نقص ہو تو) اسے بیان کر دیا ہوگا تو ان کے سودے میں برکت دی جائے گی اور اگر کچھ چھپا کر رکھا ہوگا تو برکت ختم کر دی جائے گی۔

فوائد: اس حدیث پاک میں البيعتان بالخيار کی دلالت اس معنی پر واضح ہے کہ ”خيار“ تو ہمیشہ دو چیزوں میں ہوتا ہے بائع، مشتری کو خيار مذکور ظاہر ہے کہ دو قیمتوں میں سے ایک کے اختیار کر لینے میں ہے چاہے قیمت نقد ہو یا ادھار۔ اگر بائع مشتری باہمی رضامندی سے جو قیمت مقرر کر دیں تو وہ بیع جائز ہے۔

خرید و فروخت میں قیمت کا تقرر کس کا حق ہے:

شریعت مطہرہ میں قیمت مقرر کرنے کا حق بائع کو حاصل ہے، کوئی اسے اپنی مرضی سے قیمت کے تقرر کا حکم نہیں دے سکتا۔ خریدنے والا اور بیچنے والا اپنی مرضی سے جو قیمت طے کریں وہ قیمت شمار ہوگی۔ حدیث پاک میں ہے ایک دفعہ حضور صلی اللہ علیہ وسلم کی خدمت میں درخواست کی گئی کہ آپ بازاروں میں فروخت ہونے والی اشیاء کی قیمتیں سرکاری طور پر متعین فرمادیں تو اس موقع پر حضور صلی اللہ علیہ وسلم نے فرمایا:

۱۔ متفق علیہ۔

ان الله هو المسعر القابض الباسط الرازق۔ (۱)

بے شک اللہ تعالیٰ ہی قیمتیں متعین کرنے والے ہیں۔ وہی چیزوں کی رسد میں کمی کرنے والے اور زیادتی کرنے والے اور وہی رازق ہے۔ لہذا قیمت کا مقرر کرنا بیچنے والے کا حق ہے۔

کیا شریعت میں نفع کی حد ہے:

قرآن و سنت کے مطالعے سے واضح ہوتا ہے بیچ میں نفع کی کوئی حد نہیں۔ بلکہ جو قیمت مارکیٹ میں مروج ہے اس سے زیادہ لینا خلاف اولیٰ ہے۔
حدیث پاک میں ہے:

عن عروة البارقي قال دفع الي رسول الله صلى الله عليه وسلم دينارا لا اشتري له شاة فاشترت له شاتين فبعت احدهما بدينار و جئت بالشاة والدينار الى النبي صلى الله عليه وسلم فذكر له من اصره فقال بارك الله في صفقة يمينك فكان بعد ذلك يخرج الى كناسة الكوفة فيربح الربح العظيم فكان من اكثر اهل الكوفة مالا۔ (۲)

ترجمہ: حضرت عروہ البارقی کہتے ہیں مجھے رسول اللہ صلی اللہ علیہ وسلم نے ایک دینار دیا تاکہ میں آپ کے لئے ایک بکری خریدوں پس میں نے (اس ایک دینار سے) آپ کے لئے دو بکریاں خریدیں پھر ایک (بکری) کو ایک دینار میں (وہاں) فروخت کر دی اور حضور صلی اللہ علیہ وسلم کی خدمت مبارک میں اس بکری اور ایک دینار پیش کیا اور اپنا تمام معاملہ ذکر کیا یہ سن کر آپ نے (دعا دیتے ہوئے) فرمایا اللہ تعالیٰ تیری تجارت میں برکت فرمائے، دعا کے بعد (وہ صحابی) کوفہ کی کوڑا کرکٹ ڈالنے کی جگہ جاتے تو عظیم نفع پاتے آپ کوفہ کے بڑے مالداروں میں تھے۔

علمی و تحقیقی مجلہ فقہ اسلامی ۲۱۵ رجب ۱۴۲۵ھ ستمبر ۲۰۰۳ء
 فائدہ: صحابی نے ایک دینار میں دو بکریاں خریدیں پھر ایک دینار میں ایک فروخت کر دی تو انھوں
 نے دو گنا نفع حاصل کیا اور حضور صلی اللہ علیہ وسلم نے اس صحابی کے کاروبار میں برکت کی دعا
 فرمائی۔ لہذا نفع کی کوئی حد مقرر نہیں۔

ادھار بیع اور فقہاء کرام

نقد بیع میں کم قیمت اور ادھار زیادہ قیمت پر خرید و فروخت اگرچہ کے نزدیک متفق
 علیہ ہے اور اگرچہ اس کے جواز کے قائل ہیں۔ اب ان کی رائے پیش کرتا ہوں تاکہ مسئلہ واضح
 ہو سکے۔

امام ابو حنیفہ رضی اللہ عنہ کا مسلک:

قال محمد قال ابو حنیفة فی رجل یكون له علی رجل مائة دینار
 الی اجل فاذا حلت قال له حب الذی علیہ الدین سلعة ینکون
 ثمنها مائة دینار نفداً بمائة و خمسين الی اجل ان هذا جائز
 لانهما لم یشتراطا شیئا ولم یذکرا امرأ یفسد به الشراء پھر آگے
 فرماتے ہیں یفسد و هكذا یتباع الناس لانهم اذا اخروا ازادوا ولا
 بأس بهذا. (۱)

ترجمہ: امام محمد علیہ الرحمۃ کا قول ہے کہ امام ابو حنیفہ رضی اللہ علیہ فرماتے ہیں اگر
 ایک شخص کے سو دینار (قرض) تھے جن کے ادا کرنے کی ایک مدت مقرر
 تھی جب وہ مدت گزر گئی تو جس پر قرض تھا اس نے کہا میرے پاس ایک
 چیز ہے جس کے دام اگر نقد دو سو روپیہ اور اگر ادھار مدت مقرر کر دو تو
 ڈیڑھ سو روپیہ ہیں تو یہ بیع جائز ہوگی کیونکہ انھوں نے بیع میں کوئی شرط نہیں
 لگائی اور نہ کسی امر فاسد کا ذکر کیا ہے۔ لوگ باہم یونہی بیع و شراء کیا کرتے
 ہیں کہ جب دام کی ادائیگی میں تاخیر ہو تو دام زائد کر دیتے ہیں اور اس میں

کوئی حرج نہیں۔

قال ابو حنیفہ اذا شترى شيئا الى اجلين تم على ذلك لم يجزوان قال هو بالنقد بكذا او بالنسيئة بكذا واكثر فاعلى القطع لاحد البيعين فذلك جائز۔ (۱)

ترجمہ: امام ابوحنیفہ رضی اللہ عنہ فرماتے ہیں جب کوئی شخص چیز خریدے دو مدتوں تک (اور) اسی پر وہ قائم رہے تو یہ جائز نہیں اور اگر کہنا لگتا ہے میں اسے اور ادھار اتنے میں اور جدا ہونے سے پہلے ان دو بیعوں میں سے کسی ایک پر متفق ہوئے تو یہ بیع جائز ہے۔

فائدہ: سراج الامم حضرت امام ابوحنیفہ رضی اللہ عنہ کا مسلک ہے کہ ادھار کی وجہ سے قیمت میں زیادتی جائز ہے۔ علماء احناف فرماتے ہیں کہ فتویٰ امام ابوحنیفہ رضی اللہ عنہ کے فرمان پر ہی ہوگا۔

علامہ مرغینانی فرماتے ہیں: الواجب عندی ان یقنى بقول ابی حنیفہ علی کل حال۔ (۲)

امام ابوحنیفہ رضی اللہ عنہ کے قول پر ہر حال میرے نزدیک فتویٰ واجب ہے۔
علامہ ابن نجیم فرماتے ہیں: یجب علینا الافتاء بقول الامام و ان افنى المشائخ بخلافہ۔ (۳)

ہمارے اوپر امام صاحب کے قول پر فتویٰ دینا واجب ہے اگرچہ مشائخ کا فتویٰ ان کے خلاف ہو۔ اعلیٰ حضرت فرماتے ہیں: تنویر الابصار میں: یاخذ بقول ابی حنیفہ لانه سکان من التابعین علی الاطلاق۔ (۴) مطلق امام صاحب کا قول لیا جائے گا اس لئے وہ تابعین میں سے تھے۔

در مختار میں ہے: یاخذ القاضی کما عفتی بقول ابی حنیفہ علی الاطلاق ثم

۱۔ عارضۃ الاعوذی شرح جامع ترمذی، ج ۳، ص ۱۹۱۔

۲۔ ایضاً۔ ۳۔ ایضاً۔

۴۔ ایضاً۔

علمی و تحقیقی مجلہ فقہ اسلامی ﴿۲۳﴾ رجب ۱۴۲۵ھ ۱۵ ستمبر ۲۰۰۴ء
بقول ابی یوسف ثم بقول محمد ثم بقول زفر و الحسن بن زیادہ وهو الاصح۔ (۱)
قاضی مفتی کی طرح امام ابوحنیفہ رضی اللہ عنہ کے قول پر فیصلہ کرے گا مطلقاً پھر قاضی ابو یوسف پھر
امام محمد پھر امام زفر پھر امام حسن بن زیاد کے قول پر۔ لہذا امام صاحب رضی اللہ عنہ کے فتویٰ کے
مطابق ادھار کی وجہ سے قیمت میں زیادتی جائز ہے۔

نوٹ: مولوی عبدالحی لکھنوی نے یہ حوالہ جزئیہ کتاب الحج سے نقل کیا ہے اور کہا ہے کہ یہ جزئیہ قاضی
خان وغیرہ سے بالضرور مرجع ہے۔ اصل کتاب ابھی نہیں ملی۔ لہذا فقیر نے لکھنوی کے حوالہ پر
اعتماد کیا ہے۔ فتویٰ نمبر ۱۔

غیر مقلدین کے مشہور محدث قاضی محمد بن علی شوکانی امام ابوحنیفہ رضی اللہ عنہ کا مسلک
بیان کرتے ہوئے لکھتے ہیں: وقالت الشافعية والحنفية و زین بن عنی والمؤید بالله
والجمهور انه يجوز لعموم الادلة القاضية بجوازہ۔ (۲) حضرت شوانف و احناف اور زید بن
علی اور مؤید باللہ اور جمهور فرماتے ہیں ادھار کی وجہ سے قیمت زیادہ لینا جائز ہے اس لئے اس کے
جواز پر فیصلہ کن دلائل موجود ہیں۔

نوٹ: حضرت زید بن علی رضی اللہ عنہ حضرت امام زین العابدین رضی اللہ عنہ کے صاحبزادے
ہیں۔ (۳)

حضرت ابو یوسف محمد بن عیسیٰ ترمذی کا مسلک۔

حضرت امام ترمذی ادھار کی وجہ سے قیمت میں زیادتی کے بارے میں فرماتے ہیں:

وقد فسر بعض اهل العلم قالوا بيعتين في بيعة ان يقول ابيعك
هذا الثوب بنقد عشرة ونسئية بعشرين ولا يفارقه على احد
البيعتين فاذا فارقه على احدهما فلا بأس اذا كانت العقدة على
واحد منهما۔ (۴)

ترجمہ: بعض اہل علم نے ”بیعتین فی بیعة“ کی تفسیر کی ہے کہ بائع مشتری سے
کہے میں یہ کپڑا تمہیں نقد دس زرہم میں اور ادھار میں دس زرہم میں بیچتا ہوں

۱۔ فتاویٰ رضویہ، جلد اول۔ ۲۔ نیل الاوطار، ج ۵، ص ۲۵۰۔

۳۔ طبقات ابن سعد، تذکرة الحفاظ (مترجم) ۴۔ جامع ترمذی، ص ۱۹۸، ۱۹۷۔

علمی و تحقیقی مجلہ فقہ اسلامی ۲۲۵ھ رجب ۱۴۲۵ھ ستمبر ۲۰۰۴ء

اور پھر کسی ایک بیع پر اتفاق کر کے جدائی نہیں ہوئی پس اگر ان دونوں میں سے کسی ایک پر اتفاق ہونے کے بعد جدائی ہوئی تو اس میں کوئی حرج نہیں (یعنی بیع جائز ہے) کیونکہ معاملہ ایک (بیع) پر طے ہو گیا۔

فائدہ: امام ترمذی رحمۃ اللہ علیہ دو بیع کو ناجائز کہتے ہیں اس کے ناجائز ہونے کی علت یہ بیان فرمائی کہ کسی ایک صورت کی عدم تعین سے ثمن دو حالتوں میں متردد ہو جائے گا اور یہ تردد جہالت ثمن کو مستلزم ہے جس کی بناء پر بیع ناجائز ہوگی، مگر مدت کے مقابلے میں ثمن کی زیادتی ممانعت کا سبب نہیں لہذا اگر عقد کے وقت ہی کسی ایک حالت کی تعین کر کے جہالت ثمن کی خرابی دور کر دی جائے تو پھر اس کے جواز میں شرعاً کوئی قباحت نہیں رہے گی۔

علامہ شمس ازانمہ سرخسی رحمۃ اللہ علیہ کا مسلک:

فقہاء احناف میں سے مشہور شخصیت علامہ سرخسی رحمۃ اللہ علیہ فرماتے ہیں:
فان كان تيراضيان بينهما ولم يتفر قاضي قاطعه على ثمن معلوم
وانما العقد عليه فهو جائز لانهما ما افترا قالا بعد تمام شرط
صحة العقد۔ (۱)

ترجمہ: پس اگر خریدنے والے، بیچنے والے کے درمیان رضامندی سے جدا ہونے سے پہلے ایک قیمت مقرر ہوگی اور اسی ایک قیمت پر عقد طے ہو گیا (چاہے زیادہ قیمت ہو یا کم) تو یہ جائز ہے اس لئے انھوں نے جدا ہونے سے پہلے صحت عقد کی تمام شرائط کے ساتھ عقد مکمل کر لیا۔

فائدہ: علامہ سرخسی رحمۃ اللہ علیہ کی رائے سے معلوم ہوا بائع و مشتری یا بھی رضامندی سے ایک قیمت طے کر لیں چاہے وہ قیمت کم ہو یا زیادہ عقد نقد ہو یا ادھار تو جائز ہے۔

علامہ کمال الدین ابن ہمام کا مسلک:

كان يحتاج المديون فيأني المسئول ان يقروض بل ان يبيع ما
يساوي عشرة بخمسة عشرة الى اجل فيشريه المديون و يبيعه

فی السوق بعشر حالة والا بأس فی هذا۔ (۱)

ترجمہ: ایک شخص کسی سے قرض مانگتا ہے وہ قرض دینے سے انکار کرتا ہے بلکہ اس کے ہاتھ ایک چیز بیچتا ہے جس کی نقد قیمت دس روپے ہے پندرہ روپے میں ادھار قرض مانگنے والا اس کو خرید لیتا ہے اور بازار میں اس کو بیچ دیتا ہے نقد دس روپے میں تو اس میں کوئی حرج نہیں۔

فائدہ: علامہ ابن ہمام نے اس مسئلہ کو بیان کرنے سے پہلے بیچ عینہ کو بیان فرمایا اور اس کو مکروہ تحریمی کہا پھر ادھار کی وجہ سے زیادہ قیمت کو خلاف اولیٰ لکھا اور مذکورہ بیچ کو مکروہ تنزیہی کہہ کر جائز لکھا۔

نوٹ: علامہ کمال الدین ابن ہمام رحمۃ اللہ علیہ جن کی نسبت علماء کی تصریح ہے کہ آپ اپنے اجتہاد رکھتے ہیں یہاں تک ان کے بعض معاصر انھیں لائق اجتہاد کہتے ہیں۔ (۲)

علامہ ابوالحسن علی بن ابی بکر مرغینانی کا مسلک:

علامہ مرغینانی رحمۃ اللہ علیہ لکھتے ہیں:

ويجوز البيع بضمن حال ومؤجل اذا كان الاجل معلوماً لا طلاق
قوله تعالى واحل الله البيع و عنه عليه السلام انه اشترى من
يهودي طعاما الى اجل ورهنه درعه۔ (۳)

ترجمہ: اور جائز ہے بیچ نقد قیمت کے ساتھ اور ادھار بھی جبکہ مدت معلوم ہو کیونکہ اللہ تعالیٰ کا فرمان ہے: ”بیچ طلال ہے“ اور حضور صلی اللہ علیہ وسلم سے روایت ہے کہ آپ نے یہودی سے کھانا ادھار خریدا اور اپنی ذرہ کو رہن رکھا اور پھر ادھار کی صورت میں قیمت میں زیادتی کے بارے میں فرماتے ہیں: ومن اشترى غلاما بالف درهم نسيئة فباعه بربح مائة ولم يبين فعلم المشتري فان شاء رده و ان شاء قبل لان للاجل شبهاً

۱۔ فتح القدر، ج ۶، ص ۳۲۳۔ ۲۔ رد المحتار، مقولہ از فتاویٰ رضوی۔

۳۔ رد المحتار، مقولہ از فتاویٰ رضویہ۔

بالیع الایری انه یزاد فی الثمن لاجل الاجل۔ (۱)

ترجمہ: اور جو شخص ہزار درہم ادھار کے ساتھ غلام خریدے، پھر اسے ایک سو نفع کے ساتھ بیچے اور ادھار کی بات مشتری سے بیان نہ کرے پھر مشتری کو معلوم ہو جائے کہ بائع نے وہ غلام ادھار کے ساتھ خریدا تو اسے اختیار ہے چاہے رد کرے یا قبول کرے کیونکہ مہلت کو بیع سے مشابہت ہے کیا یہ دیکھا نہیں جاتا ادھار کی وجہ سے قیمت میں زیادتی ہوتی ہے۔

فائدہ: علامہ مرغینانی رحمۃ اللہ علیہ کی رائے کے مطابق بیع نقد بھی جائز ہے اور ادھار بھی اور ادھار کی وجہ سے زیادتی بھی مصروف ہے یعنی ادھار کی وجہ سے زیادہ جائز ہے۔

نوٹ: علامہ مرغینانی رحمۃ اللہ علیہ کے بارے میں علماء کی رائے بھی پڑھیں کہ وہ کس پایہ کے فقیر تھے برہان دین اللہ حارس شرعہ۔ ام الکرامۃ مقتدی علمائہ اعلیٰ

لواء العلم حتی اصحبت۔ علماء دین اللہ تحت لوائہ۔ (۲)

ترجمہ: اللہ تعالیٰ کے دین کی برہان اور اس کی شریعت کے نگہبان ہیں۔ عظمت و بزرگی کی اصل اور علمائے اسلام کے مقتدی۔ علم کے بلند ترین جھنڈا ہیں حتی کہ اللہ کے دین کے تمام علماء اس کے جھنڈے کے نیچے ہیں۔

اعلیٰ حضرت رحمۃ اللہ علیہ لکھتے ہیں: کثرت مفیدان، مسلمان ترجیح جن میں ایک امام برہان الحق والدین صاحب ہدایہ ہیں جن کی جلالت شان آفتاب نیم روز و مہتاب نیم ماہ سے اظہر۔ (۳)

علامہ مرغینانی صاحب ہدایہ رحمۃ اللہ علیہ کی تائید ان حضرات نے بھی کی۔

علامہ ابن عابدین لکھتے ہیں: الانوری انه یزاد فی الثمن لاجل الاجل۔ (۴)

علامہ نجیم لکھتے ہیں: لان للاجل شہبا بالمبیع الاتوری انه یزاد فی الثمن لاجل

الاجل۔ (۵)

۱۔ ہدایہ اخیرین، ص ۲۶۔

۲۔ ہدایہ اخیرین، ص ۶۔

۳۔ فتح القدر مسائل۔

۴۔ فتاویٰ رضویہ۔

۵۔ شامی، ج ۶، ص ۴۱۸۔

علمی، تحقیقی مجلہ فقہ اسلامی ۲۷۷ رجب ۱۴۲۵ھ ۱۴ ستمبر ۲۰۰۴ء

علامہ کاسانی لکھتے ہیں: الاتری ان الثمن قد یزاد لکان الاجل۔ (۱)
 علامہ الباہرتی لکھتے ہیں: فانہ یزاد فی الثمن لاجل الاجل۔ (۲)
 علامہ جلال الدین خوارزمی لکھتے ہیں: ولہذا یزاد فی الثمن لاجل الاجل۔ (۳)
 علامہ ابن ہمام لکھتے ہیں: ان مثله فی ہذا یزاد لاجل الاجل۔ (۴)
 ان حضرات کی بھی یہی رائے ہے کہ ادھار کی وجہ سے زیادہ قیمت معروف رسم ہے کسی
 فقیہ کو اس میں اختلاف نہیں ہے۔

امام اوزاعی کا مسلک:

امام اوزاعی رحمۃ اللہ علیہ فرماتے ہیں:
 لا بأس بذلک ولكن لا یفارقہ حتی ینتاہ احد الیعیین۔ (۵)
 (نقد اور ادھار بیع میں) حرج نہیں ہے لیکن جدا ہونے سے قبل ایک بیع پر
 متفق ہو جائیں۔
 امام اوزاعی رحمۃ اللہ علیہ کی تائید حضرت حماد طاؤس نے بھی کی ہے۔ ان کے الفاظ
 ملاحظہ فرمائیں۔

لا بأس بہ مالم یتفرقا۔ (۶) لا بأس ان یقول لہ بعثک هذا الثوب
 بنقد بعشرة والی شہر خمسة عشر۔ (۷)
 ان حضرات کے نزدیک اگر فریقین یعنی بائع و مشتری کسی ایک قیمت پر رضامند ہو
 جائیں تو وہ بیع جائز ہے۔ اس سلسلہ میں المغنی لابن قدامہ قابلہ مطالعہ ہے۔

غیر مقلدین کے مشہور محدث قاضی شوکانی کا مسلک:

غیر مقلدین کے مشہور محدث قاضی محمد بن علی شوکانی لکھتے ہیں:
 الا اذا قال من اول الامر نسئیة فقط وکان اکثر سعریومہ۔ (۸)

- | | | | |
|----|------------------------------|----|-------------------------|
| ۱۔ | بدائع الصنائع، ج ۵، ص ۲۲۴۔ | ۲۔ | عیب، ج ۵، ص ۲۲۲۔ |
| ۳۔ | کنایہ علی ہدایہ، ج ۵، ص ۱۳۳۔ | ۴۔ | فتح القدیر، ج ۵، ص ۲۲۲۔ |
- ۸۴۵۔ کشف المصطفیٰ۔

علمی و تحقیقی مجلہ فقہ اسلامی (۲۸) رجب ۱۴۲۵ھ ۵ ستمبر ۲۰۰۳ء

البتہ اگر وہ ابتداء کہے کہ یہ چیز ادھار اتنے کی ہے حالانکہ اس کی قیمت اس دن کی قیمت سے بہت زیادہ لگائی ہو۔ دوسری جگہ فرماتے ہیں۔

وقد عرفت الكلام في جواز بيع الشئى باكثر من سعر يومه لاجل النساء۔ (۱)

علامہ فخر الدین رازیؒ کا مسلک :

علامہ رازی علیہ الرحمۃ لکھتے ہیں :

لانه لو باع الثوب الذى يساوى عشرت في الحال باحد عشرة

الى شهر جاز۔ (۲)

اس لئے اگر کوئی شخص کپڑا بیچے جو کہ نقد دس روپے کا ہے ایک ماہ کی مدت

تک گیارہ روپے میں بیچے تو جائز ہے۔

علامہ عبدالرحمن الجزیریؒ کا مسلک :

علامہ جزیریؒ تحریر فرماتے ہیں :

اما اذا باعه ذلك الخيار كان له قال له بعتك هذه السلعة

بعشرة حالة و بخمسة عشر مؤجلة على ان يكون لك الخيار

فانه يصح۔ (۳)

بہر حال جب کوئی چیز آدمی بیچے اس میں اس کو اختیار ہو۔ اس کو کہے کہ اس

چیز کو نقد دس روپے میں بیچتا ہوں اور ادھار پندرہ روپے میں بیچتا ہوں تمہیں

اختیار ہے تو یہ صحیح ہے۔

مفتی عبدالقیوم ہزارویؒ کا مسلک :

ایک صاحب نے جو کہ اسی طرح کی بیچ کو حکما سود کہتے ہیں مفتی صاحب کو چھ صفحات پر

مشتمل اپنے دلائل روانہ کئے اور اس پر ان کی رائے طلب کی۔ تو مفتی صاحب نے جواب میں لکھا

۱۔ نیل الاوطار، ج ۵، ص ۲۵۰۔ ۲۔ نیل الاوطار، ج ۵، ص ۲۵۰۔

۳۔ نیل الاوطار، ج ۵، ص ۲۵۰/۲۸۳۔

علمی و تحقیقی مجلہ فقہ اسلامی ﴿۲۹﴾ رجب ۱۴۲۵ھ ۵ ستمبر ۲۰۰۳ء
 نقد اور ادھار بیع میں ثمن کا فرق کہ ادھار میں ثمن کی زیادتی ہو جائز ہے۔ اس مسئلہ میں شوافع، احناف
 اور جمہور آئمہ کا اتفاق ہے۔ (۱)

مفتی احمد سعیدی صاحب کا مسلک:

ایک سائل نے مفتی احمد سعیدی کو سوال بھیجا کہ نقد اور ادھار بیع میں فرق کے بارے
 میں جناب کی کیا رائے ہیں تو مفتی صاحب نے جواباً لکھا کہ عرفاً نقد قیمت کے ساتھ اشیاء کی قیمتوں
 میں کمی ہوتی ہے اور ادھار کی صورت میں اشیاء کی قیمتوں میں اضافہ ہوتا ہے۔ یہ بات کتب مذہب
 میں ملتی ہے..... لہذا صورت مسئلہ میں نقد قیمت کے ساتھ کم قیمت سے بیچنا اور ادھار کی صورت
 میں زیادہ قیمت کے ساتھ بیچنا جائز ہے۔ اور یہ زیادتی سود نہیں ہے۔ (۲)
 نوٹ: مفتی صاحب جامعہ خیر المعاد ملتان کے مفتی تھے اور اب ان کا وصال ہو گیا ہے۔

مفتی عبداللطیف صاحب مجددی سابق شیخ الحدیث و مفتی جامعہ نظامیہ لاہور مفتی صاحب
 نے اسلامی تجارت نامی ایک رسالہ تحریر فرمایا اور اس میں آپ تحریر فرماتے ہیں نقد اور ادھار میں
 قیمت کا فرق جائز ہے۔ (۳)

مفتی تقی عثمانی صاحب کا مسلک:

مفتی صاحب لکھتے ہیں اور دلائل سے یہی راجح ہے اس لئے کہ قرآن و حدیث میں اس
 بیع کے عدم جواز پر کوئی نص موجود نہیں اور اس بیع میں ثمن کی جو زیادتی پائی جا رہی ہے۔ اس پر ربا کی
 تعریف بھی صادق نہیں آ رہی ہے کیونکہ وہ قرض نہیں ہے اور نہ ہی یہ احوال ربویہ کی بیع ہو رہی ہے
 بلکہ یہ عام بیع ہے اور عام بیع میں بائع کو شرعاً مکمل اختیار ہے۔ وہ اپنی چیز جتنی قیمت پر چاہے
 فروخت کرے..... لہذا اگر کوئی شخص اپنی چیز نقد آٹھ روپے میں ادھار دس روپے میں بیچ رہا ہو اس
 شخص کے لئے بالاتفاق اسی چیز کو نقد دس روپے میں فروخت کرنا بھی جائز ہے بشرطیکہ اس میں دھوکہ
 فریب نہ ہو اور جب نقد دس روپے میں بیچنا جائز ہے تو ادھار دس روپے بیچنا کیوں ناجائز ہوگا۔ (۴)

۱- تفسیر کبیر، ج ۸، ۹۵-۹۶۔ ۲- الفقہ علیٰ ہدایہ الاربع،

۳- اصل فتویٰ موجود ہے اس سے یہ مسئلہ نقل کیا گیا ہے۔ ۴- اسلامی تجارات، ص ۶۹، ص

اسلامی نظریاتی کونسل کی رپورٹ:

اسلامی نظریاتی کونسل پاکستان ایک ایسا ادارہ ہے جس کے ذمہ ایسے قوانین کو ختم کرنا ہے جو غیر اسلامی ہوں۔ اس بیج کے بارے میں اپنی رپورٹ میں لکھتا ہیں:

مدت پر صرف وہ معاوضہ وصول کرنا ناجائز ہے جو ”ربا“ کی تعریف میں آتا ہو اور مذکورہ صورت ”ربا“ کی تعریف میں نہیں آتی ورنہ جہاں تک مدت میں ایک نقل حکمی کا تعلق ہے وہ خود حدیث سے ثابت ہے۔ (۱)

اس کے علاوہ مختلف علمائے کرام کے اس مسئلہ پر خط و کتابت کے ذریعے رابطہ کیا گیا، ان علماء نے بھی ہمارے موقف کی تائید کی۔ ان علماء کرام کی تحریریں ہمارے پاس محفوظ ہیں۔ ان علماء میں مولانا مفتی محمد حیات قریشی صاحب ضلع بھکر، مولانا مفتی محمد حفیظ اللہ مہروی میاں بخون ضلع خانیوال، مولانا مفتی غلام مصطفیٰ رضوی ملتان، مولانا مفتی محمد طیب ارشد، کلورکوٹ ضلع بھکر۔

یہ بیج سود کیوں نہیں:

حضرات احناف کے نزدیک سود اس وقت تحقق ہوگا جب دونوں چیزیں قدری ہوں۔ اور ہم جنس اور جب دونوں چیزیں نہ قدری ہوں اور نہ ہم جنس تو زیادتی بھی جائز ہے اور ادھار بھی۔ علامہ مرغینانی رحمۃ اللہ علیہ فرماتے ہیں:

و اذا عدم الوصفان الجنس والمعنى المضموم اليه حل التفاضل والنساء۔ (۲)

ترجمہ: اور جب دونوں وصف معدوم ہوں یعنی جنس اور جو معنی اس کی طرف ملائے گئے ہیں تو کمی بیشی و ادھار دونوں حلال ہیں۔

اس کی وجہ بیان کرتے ہوئے آگے فرماتے ہیں: لعدم العلة المحرمة والاصل فيه الاباحۃ۔ (۲) کیونکہ حرام کرنے والی علت موجود نہیں اور اصل اس میں یہ کہ مباح ہے۔

علامہ ابن نجیم فرماتے ہیں: ای حل التفاضل والنساء عند انعدام القدر والجنس۔ (۳)

علمی و تحقیقی مجلہ فقہ اسلامی (۳۱) رجب ۱۴۲۵ھ ۱۰ ستمبر ۲۰۰۳ء

یعنی زیادتی اور ادھار (دونوں) حلال ہیں جب قدر اور جنس نہ ہوں۔

لہذا موجودہ زمانہ میں جو بیع کی جاتی ہے تو ایک طرف پیسے ہوتے ہیں اور دوسری طرف جنس کھاد وغیرہ تو نقد بیع بھی جائز ہے اور ادھار بھی زیادہ قیمت کے ساتھ جائز ہے۔

سو نہ ہونے کی وجہ کے بارہ میں علامہ ابن ہمام فرماتے ہیں:

فان کون الثمن علی تقدیر النقد الفاد علی تقدیر النسبۃ الفین

لیس فی معنی الربا۔ (۱)

نقد کی صورت میں قیمت کا ہزار ہونا اور ادھار کی صورت میں دو ہزار یہ سود

کے معنی میں نہیں۔ لہذا نقد اور ادھار میں قیمت کا فرق سود نہیں۔

حرف آخر:

ائمہ اربعہ اور جمہور فقہائے کرام اور محدثین کے نزدیک ادھار بیع میں نقد کے مقابلے میں قیمت زیادہ لینا جائز ہے بشرطیکہ بائع و مشتری بیع کے وقت نقد اور ادھار کے بارے میں قطعی فیصلہ کر کے کسی ایک قیمت پر متفق ہو جائیں۔

نوٹ

دیار غیر میں دین کا کام کرنے والی سنی تنظیمات، احباب اور ان کے اداروں کی حوصلہ افزائی کے پیش نظر ان کے اشتہارات جذبہ خیر سگالی کے تحت مفت شائع کئے جاتے ہیں۔ اور ان کا کوئی معاوضہ نہیں لیا جاتا۔ آپ بھی ایسے کسی سنی دینی ادارے کا اشتہار شائع کرانا چاہیں تو بھیج سکتے ہیں۔ (مجلس ادارت)

مبارک باد

جناب قاری محمد اسلم سیالوی صاحب کو

اولڈ ہیمن یو کے میں

ایک مے خانہ و مرقص کو

مسجد و مدرسہ میں تبدیل کرنے

کی کوششوں میں کامیابی پر

دلی مبارک باد

اب یہ پب (PUB) نہیں رہا بلکہ

جامعہ شمسہ قمر العلوم ایجوکیشنل اینڈ کلچرل سنٹر میں

تبدیل ہو کر جلد اپنی کارکردگی شروع کر رہا ہے۔



مجلس ادارت مجلہ فقہ اسلامی کراچی